

دروژي معنی

روژه (الصيام) په لغت کي امساک ديوڅه نه ځان منع کولو ته وايي، او شرعا: دخوراک څښاک او دټولو روژه ماتونکو شيانو نه د صبح صادق نه تر لمر پريوتلو پوري ځان ساتلو ته وايي

دروژي ارکان

۱- نیت ۲- دروژي ماتونکي شيانو نه ځان ساتل

دروژي دنيت اقسام

۱- د فرض روژي نیت: لازمي خبره ده چه د فرض روژي لپاره د شپي نه يعني د فجر نه مخکي نیت وکړي، او که د مياشتي د داخلیدو نه که نیت وکړي ورله کافي دي، او دنيت ځاي زړه دي او لفظا په ژبه وييل بدعت دي. ۲- دنفلي روژي نیت: او دا دورځي هروخت کي کولي شي چه ترڅو يي داسي کار نه وي کړي چه روژه ورباندي ماتيري ليکن اجر به يي دنيت کولو نه حساب کيږي.

دروژي اقسام

۱- واجب (درمضان روژه، كفاره، او نذر) ۲- نفلي روژه

درمضان دروژي دواجب کيدلو شرطونه

۱- اسلام ۲- عقل ۳- بلوغ ۴- مقيم: مسافر باندي روژه نشته، او افضله داده چه که مشقت ورته نه وي نو روژه دي ونيسي، ځکه درسول الله صلى الله عليه وسلم دعمل نه هم ثابت دي او او ذمه هم ورباندي بري کيږي، او مکلف لپاره اساني هم وي، او درمضان دمياشتي فضيلت کي هم شامل شي، ۵- صحت ۶- دحيض او نفاس نه ډاکوالي.

دروژي حالت کي مرض

مرض په دوه قسمه دي ۱- هغه چه د ختميدلو اميد يي نه وي، او په دي کي عمر رسیده دروژي نيولو نه عاجز کمزوري شامل دي، نو دي باندي روژه لازم نه ده بلکه دروژي په بدل کي به مسکين له روژي ورکوي، په داسي طريقه چه يا به دورځو برابر مسکينان راټول کړي او يو خت روژي يا د غرمي يا د ماښام روژي ورکړي، او يا به دورځو مطابق مسکينانو باندي روژي تقسيم کړي، هر مسکين له ربع صاع نبوي پيمانه باندي (يعني چه دنيم کيلو او ۱۰) لس گرامه بهترين وربشو په وزن برابر اندازه ده ورکړي. اوښه خبره ده که دي سره که دترکاری لپاره غوښه يا غوري ورکړي. ورکړي شي ۲- هغه مرض چه ختميدلو اميد يي وي خو ليکن روژه نيولو کي ورته مشقت وي، او دي کي حائضه او نفاس والا زنانه او هغه زنانه چه ماشوم له يي ورکوي، او همدارنگه مسافر، نو کله چه صحت ښه شي مشقت ختم شي نو دروژي قضاء به راوړي څومره چه يي خوړلي وي، او که دتکليف مرض مشقت ختميدلو نه مخکي وفات شو نو ورته ساقط کيږي.

درمضان دمياشتي داخليدل په څه باندي ثابتيږي

درمضان د مياشتي داخليدل يا د مياشتي په ليدلو باندي او يا دشعبان دمياشتي ديرش ورځو پوره کيدلو باندي ثابتيږي.

دروژي مفسدات (هغه کارونه چه روژه فاسدوي)

جهل (لاعلمي) هيره، او مجبور (اکراه) په دي کي معذور دي: ۱- قصدا خوراک څښاک کول، او که د چانه هير وو او خوراک يي وکړو نو روژه يي صحيح ده، ۲- جماع، همبستري کوروالي کول: که چرته په روژه کي دورځي حالت کي وشي او فرض روژه وي. نو بيا به كفاره مغلظه به ورکوي، او هغه ديو غلام ازادول دي، او که چرته يي پيدا نه کړي نو بيا به ددوه مياشتو مسلسل روژه نيسي، او که دا هم نه شي کولي نو بيا به شپيته ۶. مسکينانو له روژي ورکوي، ۳- د مباشرت يا غاړه اخستلو يا ښکلولو وغيره په سبب دمني وتل.

۴- هغه څه چه دخوراک او څښاک په معنی کي وي لکه د طاقت انجکشن (ستن) لگول. اما کوم چه غير مغذي او طاقت والا نه وي په هغي روژه نه ماتيري. ۵- حجامه (ښکر) باندي وينه ويستل. اما لږه وينه دټيسټ وغيره لپاره روژه نه ماتوي، ۶- قصدا الق (کانگي) کول ۷- دحيض او نفاس وينه جاري کيدل

دروژي مستحبات

۱- پيشمني (سحور) کول ۲- پيشمني کي وروستوالي کول ۳- روژه ماتي کي تعجيل (مخکي والي) کول، ۴- تازه دري (۳) رطب کجورو باندي روژه ماتول که نه وي په عامه کجوره باندي او که نه وي نو په اوبوباندي، او که هيڅ هم پيدا نه کړي نو زړه کي دي دروژه ماتي نیت وکړي، ۵- دروژي حالت کي او روژه ماتي کي دعاء کول ۶- صدقه ورکول. ۷- دشپي لمونځ کول ۸- دقران تلاوت کول ۹- عمره کول ۱۰- چه څوک ورته کنذل وکړي نو هغه ته دا وييل چه زه روژه يم ۱۱- دقدر شپه لتول ۱۲- اخري لس ورځو کي اعتکاف کول

نفلي روژي

۱- دشوال شپږ روژي دهغه چالپاره چه درمضان مياشت يي پوره کړي وي، او بهتره داده چه دا روژي پرله پسې ونيسي ۲- دحاجي نه علاوه نورو خلکو لپاره دعرفي دورځي روژه نيول ۳- دعاشوراء روژه نيول سره د نهيمي او يوولسمي ورځي. ۴- ددوشنبې او پنجشنبې (پړاو جمعرات) روژي نيول ۵- په هره مياشت کي دري ورځي روژي نيول او بهتره داده چه ايام البیض وي (۳۱، ۴۱، ۵۱) ۶- يو ورځ روژه نيول يوه ورځ نه نيول ۷- دمحررم دمياشتي چه دالله مياشت ده روژه نيول. ۸- دذی الحجي دمياشتي نهه روژي نيول، ۹- دشعبان دمياشتي روژي نيول ليکن پوره مياشت نه نيول.

مکروه روژي

دجمعي هفتي ۱ و داتوار (یکشنبې) ورځ په روژي سره یواځي کول، او که چرته د کوم سبب په ورځ په دې ورځ روژه ونیول شي نو بیا مکروه نه ده لکه د عرفي روژه که په دې ورځو کې برابرې شي.

حرامه روژه

۱- درجې میاشت روژي لپاره خاص کول ۲- د شک دورځي روژه نیول اما که عادتاً دچا روژه دې ورځي سره برابر شي نو څه ورباندې نشته، ۳- داخترانو په ورځ روژه نیول ۴- دایام التشریق دروړځو روژي نیول مگر د هغه چا لپاره چه حج کي یې د قرباني استطاعت نه وي ۵- ټول عمر روژه نیول

زکات فطر (سرسایه)

په هغه مسلمان باندې واجب ده چه درمضان دمیاشتي داخري ورځي لمر ورباندې غروب شي. او داختر ورځ او شپه ورله خاص شوي ده، چه دخپل او خپل اولاد (اهل) د خوراک نه يعني (غله) دیو صاع په اندازه ورکړل شي، او د جنین (دحمل) نه ورکول مستحب دي

دسرسایي دورکولو حکمت

دروژه دار د روژي لپاره پاکوالي دي (يعني که روژه کي لغو او بی ځايه خبري یې کړي وي) ۲- داختر په ورځ مسکینان سوال ته نه محتاجه کيږي.

دسرسایي دورکولو وخت

۱- داختر نه یو یا دوه ورځي مخکې اداء کول جائز دي ۲- داختر دلمانځه نه مخکې او دسهار لمونځ نه وروسته مستحب دي ۳- داختر دلمونځ نه وروسته اداء کول حرام وخت دي

دسرسایي اندازه (مقدار)

یو صاع د عامو خلکو دخوراک غلي نه، او دا په نقدو روپو باندې نه اداء کيږي، صاع دبهترین وربشو دوه کیلو او خلویښت گرامه اندازه ده.

داختر لمونځ

او دا په هر چا باندې فرض عین دي، او د اداء کولو وخت یې چه کله لمر دیوي نیزي (غشي) برابر اوچت شي، او چه کله دالمونځ لارشي نو قضایي نشته او ددي لمونځ په صحرا کي (دابادی نه بهر) کول سنت دي، او مسجد کي هم جائز دي، او ددي نه مخکې باید دري کجوري وخوري او ځان صفا کړي. او په کومه لارچه تللي وي په هغې دي بیا نه راځي لاره دي بدله کړي، او ښایسته کپړي به واچوي، او داختر مبارکي به په دي کلماتوسره ورکوي تقبل الله منا ومنکم، او داختر دښي نه تر داختر دورځي دلمر پر یوتلو پوري او دلمونځونو نه وروسته تکبیر مطلق ویيل سنت دي، او هغه دادي: الله اکبر الله اکبر لا اله الا الله والله اکبر الله اکبر والله الحمد، او ددي لمونځ طریقه داده چه دوه رکعت به دخطبي نه مخکې وکړي اولني رکعت کي به دتکبیر تحریمه نه وروسته شپږ تکبیرات وایي، او دویم رکعت کي به دتلاوت نه مخکې دقیام د تکبیر نه بغیر پنځه تکبیرات وایي.

وصلی الله علی النبی محمد وعلی آله وصحبه اجمعین

دروژي احکام

فقه

الصيام

هیثم بن محمد جمیل سرخان

المدرس بمعهد الحرم بالمسجد النبوي